

Il-#utttafa

numru **104**

Mejju - Ġunju 2011




BirdLife
MALTA

Brimba #otbija



il-magazın ta' Klabb #utttaf



Indunajtu? Din *Il-Huttafa* fiha iktar paġni mis-soltu. Dan għaliex f'dil-harġa għandkom poster fin-nofs, b'ritratt sabiħ kbir. Nispera toghġobkom l-idea, għax din ha nibdew naghmluha kull tliet harġiet tal-magażin.

Toghġobni. Forsi jgħibu poster tiegħi!

Mela tridhom iwerżqu kif jifthuh!



Hej Huttaf



Il-mara jkollha l-antenni qosra, u rasha tkun safra.



Victor Falzon



editorjal

Tiftakru fl-aħħar harġa tal-magażin ġibna Fras-servjent fuq il-faċċata? Kos, donnu ha gost, għax ftit ilu tana ferħa kbira: bejtilna fir-riserva naturali tal-Għadira! U din kienet

l-ewwel darba f'Malta, kif taraw jekk taqraw paġna 3.

Meta għasfur ibejjet minn jeddu x'imkien, dan ifisser li l-post ikun għoġbu. Ifisser li hemmhekk iħossu komdu u protett, u għandu biżżejjed x'jiekol hu u biżżejjed għall-frieħ tiegħu.

Għalhekk meta l-Fras-servjent bejjet l-Għadira, dan fisser li hemmhekk sabu tajjeb. Ahna tal-BirdLife kburin b'dil-haġa, għax ir-riserva tal-Għadira teżisti bix-xogħol u l-isforzi li għamlu l-membri tagħna hafna snin ilu. Kieku l-Għadira ma hadniex hsiebha u salvajnieha, kieku illum hemmhekk hemm xi lukanda jew xi parking daqsxiex. U addijo l-Fras-servjent u natura oħra.

Malta pajjiż żgħir mimli nies, u n-nies iridu fejn jgħixu u fejn jaħdmu u fejn jiddevertu. Imma jekk ahna rridu iktar għasfar ibejtu f'pajjiżna, irridu nhallulhom fejn. Għalhekk ir-riservi naturali huma importanti. Anzi għandna bżonn oħrajn, halli Malta ma tkomplix tinkesa bil-konkos u bit-tarmak.

Nawguralkom vaganzi tal-ġenn.

Victor

Victor Falzon, l-Editor

Wieġeb il-mistoqsija:

Li kieku int kont Fras-servjent, fejn tagħzel li tbejjiet? F'A jew B?

Hafifa din!



A
L-Għadira kif inhi illum.



B
L-Għadira kieku ma salvajniehxi!

mal-faċċata



Il-Brimba Hotbija (Crab Spider) ma tagħmilx għanqbuta biex taqbad il-priża. Minflok, tistahba qalb il-fjuri u kif jinżel insett taqbeż fuqu. Hawnekk qed tarawha fuq fjura taċ-Ċistu Roża. Iċ-Ċistu Roża hija pjanta indiġena u ftit rari.

Ritratt ta' Desirée Falzon

X'għandna?

Editorjal	2
Aħbarijiet	3
Mid-Dinja	4
X'nista' nara tgħid?	5
Aktar aħbarijiet	5
Attività	6
Intervista ma' Fjura	6
Poster	8-9
Il-Ħanfus	11
Skont ix-xhur il-bur...	12
Meta morna l-Għadira	12
Bwar Salmastri	13
Agħti kulur	14
Arti u Ritratti	14
Tgħid x'hemrijiet!	15
Ntiefet tan-Natura 7	15

il-kumitat

Kathleen Mamo (kap) • Jason Aloisio • Fleur Bugeja • Desirée Falzon • Nicolette Falzon • Victor Falzon

il-kuntatt

indirizz
BirdLife Malta
57/28 Triq Abate Rigord
Ta' Xbiex XBX 1120
tel 21347644 / 21347645 / 21347646
imejl info@birdlifemalta.org
imejl tal-magażin
il-huttafa@birdlifemalta.org
websajt www.birdlifemalta.org

il-klabb

Klabb Huttaf huwa t-taqsimha ta' BirdLife Malta għall-membri ta' taht it-18-il sena. Il-Klabb jorganizza harġiet fil-kampanja, żjarat f'riservi naturali, mixjiet, harġiet bil-lanċa, u naghmlu wkoll xogħol ambjentali. Kull xahrejn nohroġu l-magażin *Il-Huttafa* li l-membri jirċievu d-dar bil-posta. Bhalissa fil-Klabb qegħdin xi 1000 membru. Shubija fi Klabb Huttaf hija €7 fis-sena.



©BirdLife Malta, Ġunju 2011
Disinn u produzzjoni Victor Falzon
Stampat għand Poulton's Print Shop

Bejjiet ta' Saqajh Twal

Ibejjiet għall-ewwel darba f'Malta... il-Fras-servjent

Il-Fras-servjent (Black-winged Stilt) trid tarah biex temmen li jeżisti! Dawk is-saqajn twal esagerati qishom vireg ħomor jiskantaw lil kull min jarahom.

Il-Fras-servjenti spiss ipassu minn Malta, speċjalment fir-rebbiegħa. Wara xitwa fl-Afrika mal-kukkudrilli u l-hippopotami, dawn l-għasafar ipassu lejn l-Ewropa biex ibejtu. F'Malta narawhom l-iktar max-xtut u f'postijiet bħall-Għadira, Is-Simar jew Is-Salina. Is-soltu jistrieħu tikka, jagħmlu forsi jumejn u mbagħad jkomplu l-vjaġġ lejn l-Ewropa. Imma f'Mejju ta' dis-sena, par minnhom baqgħu l-Għadira u bejtu fuq gżira żgħira tar-ramel. Kellhom erba' bajdiet, u lejn l-aħħar tax-xahar... faqqsu kollha!

Bħalissa l-flieles għadhom hemm u qed jikbru (iva saqajhom qed jitwalu wkoll!) ġmielhom. Sa ma taqraw din l-aħbar ikunu tellgħu r-rix u forsi tghallmu jtiru. Nisperaw.

Aħna fil-harġa li jmiss ngħidulkom x'ikun ġara.

Victor Falzon



La nikber f'tit iktar ha nitghallim intir, u l-Pa qalli li mbagħad ha johodna l-Afrika naraw l-animalli.

Fras-servjent jittajjar fuq l-ilmijiet tal-Għadira.



Victor Falzon

Isimghu din, guys: dal-ktieb jgħid li l-Fras-servjent kien bejjiet fis-Salina, imma l-frieh kilhomlu ċinju.

Dak x'inhu, ktieb tal-hrejjef? Iċ-ċinju haxix jiekol, mela flieles!

Mur arani niekol fellus!

Spettaklu Rari

Żgur li ħafna berdwocers mhumieħ ha jinsew it-18 ta' Mejju 2011. Dakinhar dehret l-ikbar qatgħa ta' Ċikonji Bojod (White Stork) li qatt dehret Malta: qatgħa ta' mill-inqas 205 tajra! Iċ-Ċikonja Bajda rari naraw waħda f'Malta, aħseb u ara mitejn! Dakinhar filgħaxija tfaċċat dil-qatgħa u qagħdu jduru fil-baxx, fuq irhula u kampanja, u kull min rahom issaħħar. Imma mhux kulhadd xtaqilhom il-ġid, għax ruxxmata kaċċaturi harġu jiġru warajhom bil-karozzi. In-nies tal-BirdLife ukoll segwejna dawn l-għasafar, spiss bil-pulizija magħna. U meta dalam u t-tajr niżel jorqod, qgħadna għassa magħhom il-lejl kollu. Imma xorta spiċċaw qatlu u ferew ħafna minnhom. Is-Sibt (21 Mejju) filgħodu telqet l-aħħar qatgħa... 87 ċikonja biss! Nisperaw li ħafna oħrajn salvaw u telqu wkoll.

Parti żgħira mill-qatgħa Ċikonji Bojod li dehru Malta



Trid tkun mostru biex toqtol ġmiel ta' tajra bħal din.



Mark Sultana



Pajjiż imqaxxar

Il-Papua New Guinea għandhom meded kbar ta' rainforest, fost l-ikbar fid-dinja. Imma jaħasra, donnhom ma jafux x'rizors prezzjuż għandhom, għax il-gvern t'hemmhekk sena wara l-oħra qed jagħti permessi kif ġie ġie lill-kumpaniji biex jaqtgħu eluf ta' siġar. F'dawn l-aħħar snin qatgħu 5.2 miljun ettaru, medda art darbtejn daqs Sqallija! U dan kollu għalfejn? Biex flokhom iħawlu siġar tal-palm li minnu jagħsru żejt jgħidulu *palm oil*. Addijo liġijiet li taparsi jipproteġu l-foresti tropikali. Il-gvern qed jagħma bil-flus li qed idaħħal mill-bejgħ ta' dawn il-permessi.


Iż-żejt tal-palm jintuża f'ħafna ikel, bħal marġerina, ġobon u ċips, kif ukoll fil-kożmetika.

Daqshekk kiit marġerina.



Daż-żejt jużawh ukoll biex jagħmlu l-bijodiżil biex jithaddmu l-magni tal-karozzi. Minħabba li d-domanda għall-bijodiżil qed jiżdied, qed jinqatgħu iktar miljuni ta' siġar tropikali li ilhom jikbru mijiet ta' snin.

U magħhom qed jinqerdu l-annimali li jgħixu f'dan l-ambjent!



Bird of Paradise

Basta għandhom lil l-foresti, u jien qed jieddu l-hemmhekk ngħix, mhux l-l-bnadar!

Rajtu xi bini tiela' fil-kampanja? Probabbli kontra l-liġi. Ċemplu lill-MEPA fuq dan-numru ġdid ta' emergenza 20699595

X'hemm ġdid?

Annimali u pjanti li nstabu ġodda dan l-aħħar



Il-Faqqieġh Fanal *Mycena luxaeterna* tagħti dawl hadrani qawwi u tinstab fil-foresti ta' Sao Paulo fil-Brażil. Iż-zokk tagħha huwa rqiq daqs lapas u miksi bil-ġel. Fid-dinja hawn xi 71 tip ta' fungi li jixegħlu imma l-*Mycena luxaeterna* hija fost l-iktar li tiffa' dawl qawwi. *Luxaeterna* hija kelma bil-Latin li tfisser "dawl ta' dejjem" għax dal-faqqieġh jixgħel lejli u nhar.



Il-Grillu Dakkâr *Glomeremus orchidophilus* huwa l-uniku grillu li jdakkar il-fjura *Angraecum cadetii*. Dil-fjura hija rari ħafna u tinstab biss f'Réunion, gżira żgħira fl-Oċean Indjan. Mingħajr dal-grillu, din il-pjanta tispiċċa minn wiċċ id-dinja għax ma jkollhiex min iġorr il-polin minn fjura għal oħra u b'hekk ma tifformax żerriegħa. Dan huwa l-ewwel kas ċert ta' grillu li jgħorr il-polin u jdakkar il-fjuri.

Hallu f'idejn min hu kbir biex iċempel!



Spatla
Eurynorhynchus pygmeus

Dak l-isem tqil ifisser nanu b'munqaru wiesa'!



Jiekol bl-imġharfa

L-iSpoon-billed Sandpiper huwa għasfur veru uniku. Kif taraw mill-istampa, għandu munqaru qisu mġharfa. Jixbah ftit lil tal-Paletta imma dan l-għasfur tant hu żgħir li joqgħod fil-pala t'idek. Bil-Malti nistgħu nsemmuh Spatla!

Minkejja ċ-ċokon tagħha, l-iSpatla darbtejn f'sena tagħmel vjaġġ ta' iktar minn 8000km meta tpassi bejn ir-Russja u l-Indja!

Imma dan l-għasfur qiegħed fil-periklu li jispiċċa għax kull ma baqa' minnhom fid-dinja xi 200 par biss, u kull sena jonqsu iktar. B'dir-rata fi żmien 10 snin id-dinja se tiflel dil-pispisella rari.

Għalhekk, tim ta' esperti minn tmien għaqdiet (fosthom BirdLife International) ingħaqdu fuq missjoni ta' salvataġġ. Bħalissa l-iSpatla tkun qed tbejjet fit-tundra tar-**Russja**. Għalhekk it-tim maru hemm biex jiġbru l-bajd qabel ma jfaqqas, u jqegħduh f'inkubaturi li nbnew apposta fil-viċin. Wara li jfaqqsu, il-flieles se jittieħdu f'ċentru fl-Ingilterra li nbena apposta biex irabbu dawn l-għasafar.

Meta l-frieħ ikunu kibru biżżejjed, jintelqu lura fis-salvaġġ halli jkomplu ħajjithom b'mod naturali. B'dal-proġett l-esperti jittamaw li jsalvaw il-flieles kollha tal-iSpatla, u jekk l-esperiment jirrepetuh kull sena, ftit ftit il-popolazzjoni terġa' tikber. U nkunu salvajna għasfur mill-¹estinzjoni!

Ċirku Ċaw Ċaw!



Ftit ilu ċ-Ċina ħabbret li se tagħlaq iċ-ċirkijiet kollha tal-annimali. Kif tafu, fiċ-ċirku l-annimali jinħaqru ħafna biex jgħallmuhom jagħmlu l-bużullotti. Għalhekk din aħbar tajba immens. Nisperaw biss li għandhom pjan x'se jagħmlu bl-annimali li ha jispiċċaw "bla xogħol".

Nispera ma jispiċċawx bla ħajja.



X'Nista' Nara Tgħid?

jikteb Jason Aloisio

Ir-Russett Griż

Grey Heron

Ardea cinerea

Dan hu l-iktar komuni fost l-irsieset il-kbar li jidhru waqt il-passa. Jidher f'wahdiet jew fi qtajja' (kultant kbar). Meta jkun qed ipassi, ġieli jtir f'linja dritta u ġieli forma ta' V. Qatgħa Rsieset Griżi ttir b'dik il-qadfa kajmana jkun fiha tassew x'tara. Mhux l-ewwel darba li xi qatgħa kbira tinzel fir-riservi tagħna. Meta jiġri hekk, il-Buzaqq żgur ma jhux gost għax l-irsieset imġewhin jagħmlu festa minnu. Barra hekk, ir-Russett Griż jiekol żringijiet, insetti kbar u kultant anke xi ferħ t'għasfur u xi ġurdien. Bis-saħħa tal-munqar twil u b'saħħtu, flimkien ma' għonq twil, jaħtaf il-priża f'hakka t'għajn. U saqajh huma twal biex jimxi fl-ilma bla ma jxarrab ir-rix.

Ir-Russett Griż mhux għasfur tal-Ewropa biss, għax insibuh ukoll fl-Afrika u fl-Asja. Il-bejtiet tagħhom jibnuhom f'siġar għoljin, ġeneralment qrib l-ilma. Wara li jgħaddi ż-żmien tal-bejta, hafna rsieset ipassu lura lejn l-Afrika.



It-tpingija mehuda mill-ktieb **Ghasafar Madwarna**, li huwa miktub apposta għat-tfal. Dal-ktieb jiswa €5 u tista' tixtri minghand il-BirdLife jew billi żżur ir-riservi naturali tal-Għadira jew Is-Simar.



Victor Falzon

Is-Serp Iswed la hu velenuż u lanqas perikoluż. Huwa mħares bil-ligi u huwa parti mill-fawna interessanti u bżonnjuża ta' pajjiżna. Ma nħallux l-injoranza tirbaħ fuq in-natura.



Tgħid das-sajf thalluni ngħix bi kwieti bħalma jien inhalli lilkom?

Victor Falzon

Nirien fis-Salina!

Ftit ġranet ilu xi hadd haraq medda kbira ta' qasab li kienet qed tikber fis-Salina. Is-Salina hija wahda mill-ftit *wetlands* li baqa' f'Malta, u f'parti minnha kien hemm roqgħa sabiħa ta' Qasbet ir-Riħ. Hawnhekk bejtet diversi drabi l-Bufula tal-Qasab, u f'Malta ftit hawn postijiet fejn ibejjet dan l-għasfur. F'dawk l-inħawi tbejjet ukoll il-Bufula tal-iMrewħa, il-Bufula Sewda u l-Bufula tal-Għollieq. Hemmhekk jgħix ukoll tip ta' ġurat li f'Malta f'dal-post biss jinstab, u fil-fatt jismu l-Ġurat tas-Salina.

Imma issa, kif taraw mir-ritratt, din il-medda qasab saret irmied għax xi vandalu għoġbu jahraq il-post. Min jaf kemm ħaseb li huwa *cool* jagħmel bravura bħal dik!

U mal-qasab naturalment għosfru l-bejtiet u l-bajd u l-flieles u l-insetti li kien hemm qalb il-qasab. Is-sena d-dieħla l-qasab probabbli jerġa' jikber, imma min jaf l-għasafar jerġgħux ibejtu.

Bufula tal-Qasab
Reed Warbler



Victor Falzon

Raymond Galea

Ċiefċiefogu!

Reġa' wasal is-sajf, u reġa' wasal iż-żmien li nagħmlu dik il-ħarġa li tant minnkom tistennaw: **il-ħarġa bil-lanċa!** Dil-ħarġa nagħmluha filgħaxija mhux biex nevitaw ix-xemx taħraq, imma għax dak huwa l-ħin li jibda diehel iċ-Ċief. Ċief huwa tajr tal-baħar li jbejjet fis-sisien u l-irdumijiet. Ahna ħa mmorru dawra sa taħt Ta' Ċenċ, ħalli ngawdu iċ-Ċief diehel lejn l-art. **Titilfuhiex!**

DATA Il-Ġimgħa 8 Lulju 2011
INDUMU xi 3 sigħat
PREZZ €5 kull persuna
MERĊBA Membri Klabb Fluttaf* u l-familja.
ĊEMPLU 21347644/5/6
(ħin tax-xogħol)

Għal dil-ħarġa tridu tibbukkjaw għax post fuq il-lanċ huwa limitat. Tingħataw iktar dettalji meta ċċemplu. Żmien biex tibbukkjaw għandkom sat-Tlieta 5 ta' Lulju, imma aħsbulu għax il-postijiet jinħatfu.

*Tfal taħt it-8 snin irid jiġi magħhom adult.

Tibagħtux flus bil-posta:
il-ħlas isir fil-post.

Jekk il-baħar jagħmlilkom id-deni, tieklu xejn sa tliet sigħat qabel il-ħarġa.



Kathleen Mamo

Intervista ma' Fjura

4



Is-Sagħtar

X'jismek?

Jisimni Sagħtar, u bl-Ingliż jgħiduli *Mediterranean Thyme*.

Inti 'indigenu jew barrani?

Jien ili ngħix Malta minn qabel Malta kien jisimha Malta!

X'ambjent tgħix fih?

Jiena tini x-xagħri u ttini xejn. Nikber qalb il-blat, u dik il-ftit ħamrija bizżejjed għaliya.

Allura x-xemx ma ddejgqex?

Lanqas xejn, anzi jien niftaħ il-fjuri meta tibda żżid is-sħana, jiġifieri għall-ħabta ta' Ġunju.

Kif tgħix f'dik in-nixfa?

Peress li għandi weraq żgħir, ma tantx nitlef ilma minnu.

Għandek xi ħaġa speċjali?

Tiċċajtal L-ewwelnett il-weraq tiegħi jarmi riħa taqsamlek qalbek bil-fwieħa. U l-fjuri tiegħi jiġġennu għalih in-naħal u jagħmel għasel tajjeb minnu.

Għandek xi problemi?

Xi nies għadhom iqacċtuli l-friegħi biex iżejnu l-presepji, imma iktar jinkwetawni trakkijiet li jiġu jarmu t-terapien fix-xagħri, għax jordmuni!

Grazzi ħafna.

Ħaġa żgħira, ħi.

SERVIZZ TAL-AMBULANZA
għall-annimali abbandunati

B'XEJN 24 SIEGHA
KULJUM 21224001
GRANDX 9947 5199 - 9980 7067

¹ indigenu = pjanta jew annimal li dejjem kienu jgħixu f'dawk l-inhawi u mhux gabhom il-bniedem minn art oħra.



il-huttafa@birdlifemalta.org

Għandek xi
ħargiet ta'
Il-Huttafa
neqsin?

Iktbilna u
naraw naqdukx.
Naturalment,
ħafna ħargiet
tal-magazin
m'għadx baqa'
kopji tagħhom,
imma forsi ma
tafx kif insibu
dak li trid.

Kull back issue
tiswa €2 (bil-posta
b'kollox).

1.7kw €6,400
STARTER
Power Pack

2kW €7,400
VALUE
Power Pack

3kW €10,400
ULTIMATE
Power Pack

AT ECO GROUP, WE HAVE MADE SOLAR POWER AFFORDABLE. WHAT'S MORE, ANY POWER YOU GENERATE AND DON'T USE IS FED BACK TO THE GRID - ACT NOW, AND THE POWER COMPANY COULD BE PAYING YOU FOR A CHANGE!

All prices are inclusive of Installation & 18% VAT. Note you can reduce the MRA grant from the Price.

Register Now & Call on 20998979 or 99998086

Liability Insurance with CHUBB Insurance

Kick Start your Solar Energy

Warranty

- 10 year workmanship & material
- 12 year 90% minimum power
- 25 year 80% minimum power
- All panel system pack ratings have a +5% tolerance

eco



group




Built and Beyond





GREEN is the new BLACK

www.ecogroup-mt.com

Il-Fluttafa

Il-magāzin ta' Klabb Fluttaf





Kwakka

Il-Kwakka (Night Heron) hija tip ta' russett. Kif jidher mir-ritratt, hija tħobb il-kumpanija u spiss tpassi fi qtajja'.

Ritratt ta' Victor Falzon



Smoochie

take me home...I'll show you my strawberries!



NO concentrates, sugars or additives

T. (+356) 2701 7127



Qirda tal-Ful



Żakkella tad-Dwieli



Dlela Safra

Il-Ħanfus

Il-ħanfus huma l-iktar annimali varjati li hawn fid-dinja. Hadd ma jaf kemm jeżistu speċi għax għadhom isibu l-godda kuljum. S'issa nafu b'xi 500,000 speċi, jigifieri nofs l-annimali kollha tad-dinja li nafu bihom huma ħanfus! F'Malta wkoll m'aħniex neqsin mill-ħanfus, għax għandna mill-inqas 2000 speċi. Dawn huma għaxra minnhom.



Bugħannjār Botni



Nannakola tas-Sela' Tikak



Anoksja



Bumunqar tal-Bruk

Xi ħanfus (bħall-bumunqar) jgħawru fil-pjanti. Oħrajn, (bħan-nannakoli) huma predaturi u jaqbd u annimali iżgħar minnhom.



Busuf



ħanfusa tal-Kantini



Nannakola Safra

Skont ix-xhur il-bur...


Ħarsa lejn xi bidliet li jgħaddi minnhom **bur salmastru** minn staġun għal ieħor.

Bur salmastru x'jahbat?

Għandek hawn, għageb!


rebbiegħa u sajf

Fis-šana tas-sajf, ħafna mill-ilma jevapora u jsir ħafna iktar mielħa. L-ilma jitbaxxa u ma jibqax jinfed mal-baħar. L-għadira tista' tinfired f'numru ta' għadajjar żgħar, li iktar jinxfu malajr - l-annimali li jinqabdu fihom jew imutu jew joħorġu jew jindifnu fit-tajn qabel ma dan jinxfed il-wiċċ tiegħu.



ħarifa u xitwa

Bix-xita l-għadira timtela sew u tista' tfur. Kultant jiffirma kanal għall-baħar, li minnu xi annimali tal-baħar jistgħu jgħumu għal go l-għadira. L-ilma issa jkun ħafna inqas mielħ. Xi pjanti jispiċċaw bl-ilma mal-għeruq. Max-xtut nidjin jikbru pjanti tax-xitwa; oħrajn jinxfu.



Victor Falzon

Meta morna l-Għadira...

RAPPORT

Kathleen Mamo



Rajna xi kamaleonti u ħadniehkom ir-ritratti.



Mill-ħajd rajna l-għasafar bla ma huma raw lilna.

Kathleen Mamo

Il-ħarġa għall-Għadira tat-8 **Mejju 2011** kienet suċċess. Wara li Itqajna l-venda tal-karozzi, l-ewwel ġbidna lejn Ta' Biskra, biċċa xagħri sabiħ li qiegħed viċin tar-riserva. Hemmhekk gawdejna f'tit il-flora ta' dan l-ambjent sinjur - bħalissa kien qed jiftaħ is-Sagħtar - u minn fejn konna kellna wkoll veduta tajba tar-riserva naturali minn barra. Imbagħad komplejna nimxu u dorna d-dawra kollha tal-Għadira. Imbagħad dħalna fir-riserva u tlajna fiċ-Ċentru.

Mill-ewwel laqgħetna l-veduta sabiħa tal-Għadira, kif ukoll dik ta' Agrett Abjad akkumpanjat minn par Fras-servjenti. Kien hemmhekk li tawna l-aħbar sabiħa li dak l-istess par kien għadu kemm bejjet fir-riserva għall-ewwel darba f'Malta.

Minħabba li konna f'tit membri u familji mhux ħazin, inqas naghmlu impatt fuq l-ambjent delikat tar-riserva naturali. Aħna u mixjin smajna l-Bufula tal-Għolliet għanni, u l-Bufula tal-iMrewħa tiżzippja fuq

rasna. Imbagħad dħalna nittawlu mill-ħajd, minn fejn rajna l-Fras-servjent u l-Agrett Abjad minn angolu differenti, u anke Glalez Suwed u Monakell. Aħna u mexjin lura rajna Kamaleonti fis-siġar tal-Bruk. Dan ma tantx ha gost bir-ritratti li bdejna noħdulu u malajr sparixxa fis-siġra. L-Għadira hija veru ġawhra naturali, kellu bżonn naghmlu ħarġa għal hemmhekk kull xahar!

Grazzi lil-Leaders li ħadu ħsiebna, dawruna u għallmuna.

Xtaqt mort imma kelli ħafna howmwerk.

